



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

ថ្ងៃពុធ ៥ រោច ខែមាឃ ឆ្នាំកុរ ឯកស័ក ព.ស. ២៥៦៣

រាជធានីភ្នំពេញ ថ្ងៃទី១២ ខែកុម្ភៈ ឆ្នាំ២០២០

សេចក្តីជូនដំណឹងសម្រាប់សារព័ត៌មានស្តីពី

ជំនួញពិភាក្សាការងាររវាងឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ជាមួយនិង

ឯកឧត្តម Pablo Chiho Kang ឯកអគ្គរដ្ឋទូតវិសាមញ្ញ និងពេញសមត្ថភាព នៃប្រទេសអូស្ត្រាលី

ប្រចាំនៅព្រះរាជាណាចក្រកម្ពុជា

នាព្រឹកថ្ងៃទី ១២ ខែ កុម្ភៈ ឆ្នាំ ២០២០, នៅទីស្តីការក្រសួងសេដ្ឋកិច្ច និង ហិរញ្ញវត្ថុ, ឯកឧត្តមអគ្គបណ្ឌិតសភាចារ្យ **អូន ព័ន្ធមុនីរ័ត្ន** ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ បានទទួលជួបពិភាក្សាការងារជាមួយឯកឧត្តម **Pablo Chiho Kang** ឯកអគ្គរដ្ឋទូតវិសាមញ្ញនៃប្រទេសអូស្ត្រាលី ប្រចាំនៅព្រះរាជាណាចក្រកម្ពុជា ដើម្បីពិភាក្សាអំពីការបន្តពង្រឹង និងពង្រីកកិច្ចសហប្រតិបត្តិការរវាងប្រទេសទាំងពីរ ។

ឯកឧត្តមអគ្គបណ្ឌិតសភាចារ្យ **អូន ព័ន្ធមុនីរ័ត្ន** បានសម្តែងនូវការអបអរសាទរ និងស្វាគមន៍យ៉ាងកក់ក្តៅចំពោះឯកឧត្តម **Pablo Chiho Kang** ដែលត្រូវបានតែងតាំងជាឯកអគ្គរដ្ឋទូតវិសាមញ្ញនៃប្រទេសអូស្ត្រាលី ប្រចាំនៅកម្ពុជា ហើយសង្ឃឹមថា តាមរយៈវត្តមាន និងបេសកកម្មការទូតរបស់ឯកឧត្តមឯកអគ្គរដ្ឋទូតវិសាមញ្ញនៅកម្ពុជា, ប្រពៃណីនៃកិច្ចសហប្រតិបត្តិការទ្វេភាគីរវាងប្រទេសទាំងពីរ **កម្ពុជា-អូស្ត្រាលី** នឹងកាន់តែស៊ីជម្រៅ និងប្រសើរថែមទៀតនៅលើគ្រប់វិស័យ ។ **ឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី** បានគូសរំលឹកពីតុលាការបំណាច់ដ៏ខ្ពង់ខ្ពស់របស់រដ្ឋាភិបាល និងប្រជាជនអូស្ត្រាលី ចំពោះរាជរដ្ឋាភិបាល និងប្រជាជនកម្ពុជា ចាប់តាំងពីការជួយដល់ដំណើរការកសាងសន្តិភាព រហូតដល់ការអភិវឌ្ឍន៍លើគ្រប់វិស័យ ហើយចំណងមិត្តភាព និងកិច្ចសហប្រតិបត្តិការរវាងប្រទេសទាំងពីរត្រូវបានលើកកម្ពស់ឥតឈប់ឈរ ដែលបាននាំមកនូវសមិទ្ធផលប្រកបដោយផ្លែផ្កាជាច្រើនអនេក ។

ឯកឧត្តម **Pablo Chiho Kang** បានវាយតម្លៃខ្ពស់ និងកោតសរសើរចំពោះការរីកចម្រើន និងផ្លាស់ប្តូរគួរឱ្យកត់សម្គាល់របស់កម្ពុជានាបរិការណ៍បច្ចុប្បន្ន ជាមួយការអភិវឌ្ឍ និងមានសុខសន្តិភាពពេញលេញ ដែលសមិទ្ធផលទាំងនេះ គឺកើតឡើងពីកិច្ចខិតខំប្រឹងប្រែងផ្ទាល់របស់រាជរដ្ឋាភិបាលកម្ពុជាតែម្តង ជាពិសេស ការដាក់ចេញនិងអនុវត្តនូវកិច្ចការកែទម្រង់ស៊ីជម្រៅលើគ្រប់វិស័យយ៉ាងស្របតាមស្រាវជ្រាវរបស់រាជរដ្ឋាភិបាលចាប់តាំងពីដើមនីតិកាលទី ៥ មកនេះ បានជួយធ្វើឱ្យមូលដ្ឋាននៃសេដ្ឋកិច្ចជាតិមានលក្ខណៈរឹងមាំ និងមានសន្តិសុខខ្លាំងក្លា, ការរៀបចំចំណូលប្រកបដោយប្រសិទ្ធភាព ហើយការចំណាយទៀតសោតមានតម្លាភាព និងសក្តិសិទ្ធភាព ដែលកត្តាទាំងនេះបានធ្វើឱ្យកម្ពុជា សម្រេច

បាន នូវកំណើនសេដ្ឋកិច្ចខ្ពស់ ហើយរឹងមាំ និងផ្លាស់ប្តូរមុខមាត់យ៉ាងលឿនបំផុតលើឆាកអន្តរជាតិ ។ ឯកឧត្តមក៏បានបញ្ជាក់បន្ថែមថា ឈរលើហេតុផលពិតនៃការអភិវឌ្ឍទាំងនេះ, អូស្ត្រាលីនឹងបន្តជួយគាំទ្រ ក៏ដូចជាបង្ហាញការពិតពីកិច្ចអភិវឌ្ឍន៍នៅកម្ពុជាបន្តទៀត ដើម្បីជំរុញឱ្យអ្នកវិនិយោគិនអូស្ត្រាលីមកបណ្តាក់ទុនវិនិយោគបន្ថែមឱ្យបានកាន់តែច្រើននៅកម្ពុជា ។ ឯកឧត្តមបានបន្តថា អ្នកវិនិយោគិនអូស្ត្រាលីមានចំណាប់អារម្មណ៍ ទៅលើការវិនិយោគលើវិស័យកសិកម្ម និងហេដ្ឋារចនាសម្ព័ន្ធ ហើយវិស័យសេវាកម្មដែលរួមមាន៖ ទេសចរណ៍ និងការបណ្តុះបណ្តាល និងអប់រំ ក៏ត្រូវបានគិតគូរផងដែរ ជាក់ស្តែងកាលពីឆ្នាំកន្លងទៅ អ្នកទេសចរណ៍អូស្ត្រាលីបានមកទស្សនាប្រទេសកម្ពុជាយ៉ាងច្រើនកុះករ ហើយចំណែកវិស័យអប់រំវិញ សម្រាប់ឆ្នាំ ២០២០ នេះ មាននិស្សិតកម្ពុជាចំនួនប្រមាណ ៣ ០០០នាក់បានចុះឈ្មោះទៅសិក្សានៅប្រទេសអូស្ត្រាលី ដែលរួមមានទាំងនិស្សិតទទួលអាហារូបករណ៍ និងបងថ្មី ។

ភាគីទាំងពីរក៏បានពិភាក្សាអំពីការព្យាករណ៍នៃស្ថានភាពម៉ាក្រូសេដ្ឋកិច្ចកម្ពុជា ចំពោះផលប៉ះពាល់អវិជ្ជមាននៃការព្យួរ EBA ជាយថាហេតុ ដោយសហភាពអឺរ៉ុប ជាមួយនឹងសេណារីយ៉ូសម្រាប់ដំណោះស្រាយរបស់កម្ពុជា និងឥទ្ធិពលនៃភាពត្បាញនៃជំងឺកូវីដ១៩លើសេដ្ឋកិច្ចកម្ពុជា ជាដើម ។

ឯកឧត្តមអគ្គបណ្ឌិតសភាចារ្យ **អូន ព័ន្ធមុនីរ័ត្ន** ក៏បានជូនពរឯកឧត្តម **Pablo Chiho Kang** ឱ្យទទួលបានជោគជ័យក្នុងតួនាទីថ្មីរបស់ឯកឧត្តមនៅកម្ពុជា និងបានគូសបញ្ជាក់ថា កម្ពុជា នឹងបន្តខិតខំលើកកម្ពស់កិច្ចសហប្រតិបត្តិការ និងមិត្តភាពឱ្យកាន់តែស្និទ្ធស្នាលបន្ថែមទៀត ដើម្បីជាឧត្តមប្រយោជន៍សម្រាប់ប្រទេស និងប្រជាជននៃប្រទេសទាំងពីរ **កម្ពុជា-អូស្ត្រាលី** ។